

942/932

दैनिक जागरण
जागरण सिटी
पृ- 3
21-02-2015

'तकनीक को खेत तक पहुंचाना जरूरी'

जागरण संवाददाता, बाहरी दिल्ली : पूसा स्थित भारतीय कृषि अनुसंधान संस्थान के 53वें दीक्षांत समारोह को संबोधित करते हुए केंद्र सरकार के प्रधान वैज्ञानिक सलाहकार आर चिदंबरम ने कहा कि हरित क्रांति से हासिल की गई उपलब्धियों को निरंतर बनाए रखना चुनौती है। जलवायु परिवर्तन व भूख की समस्या को देखते हुए देश में सतत कृषि के मॉडल पर जोर देना होगा। कृषि उत्पादकता बढ़ाने के साथ ही किसानों की आय में भी इजाफा हो, इस बात का ध्यान रखा जाना बहुत जरूरी है।

चिदंबरम ने कहा कि वैज्ञानिक तकनीकों के बूते पैदावार बढ़ाने में तो हम कामयाब हो गए हैं, लेकिन बाजार में किसान इस बढ़ी हुई पैदावार का लाभ नहीं ले पाता। बंपर पैदावार के बाद अक्सर बाजार में उपज की कीमत औंधे-मुंह गिर जाती है। ऐसे में इस बात का ध्यान रखा जाना चाहिए कि किसान अपनी उपज का मूल्य संवर्द्धन करे। इसके लिए कुशल भंडारण व्यवस्था का होना जरूरी है, ताकि किसान बढ़ी हुई पैदावार को भंडार गृहों में रख सकें और उचित समय आने पर अच्छी कीमत पाने पर ही उसे बेचें। समारोह में संस्थान के 108 विद्यार्थियों को विज्ञान में स्नातकोत्तर, सात विद्यार्थियों को तकनीक में स्नातकोत्तर व 66 विद्यार्थियों को पीएचडी की डिग्री प्रदान की गई। इस अवसर पर भारतीय कृषि अनुसंधान परिषद के महानिदेशक डॉ. एस अयप्पन, भारतीय कृषि अनुसंधान संस्थान की निदेशक डॉ. रविंदर कौर सहित कई लोग उपस्थित थे।



पूसा स्थित भारतीय कृषि अनुसंधान संस्थान के दीक्षांत समारोह में छात्रा को डिग्री प्रदान करते केंद्र सरकार के प्रधान वैज्ञानिक सलाहकार डॉ. आर चिदंबरम। जागरण

कई नई किस्में हुईं जारी

समारोह में संस्थान के विभिन्न विभागों की ओर से अनाज, सब्जियों, फलों व फूलों की कई किस्में जारी की गईं। गेहूं की नई एचडी 3118 को उत्तर पूर्वी भारत के लिए तथा एच-1-8737 को मध्य भारत के क्षेत्र के लिए जारी किया गया। धान की नई किस्म पूसा 1592 को पंजाब, हरियाणा, दिल्ली व जम्मू-कश्मीर के लिए जारी किया गया। जौ की नई किस्म पूसा शीतल को उत्तरी भारत के पहाड़ी क्षेत्रों के लिए जारी किया गया। काबुली चना की

नई किस्म पूसा 3022 को भी जारी किया गया। अंगूर की नई किस्म पूसा स्वर्णका, नींबू की नई किस्म पूसा उदित तथा पूसा अभिनव, गुलाब की नई किस्म पूसा महक व गेंदा की नई किस्म पूसा दीप को भी जारी किया गया। सब्जियों में फूलगोभी की पूसा अश्विनी डीसी 31, हरा मटर की नई किस्म गार्डन पी भी जारी हुईं, वहीं मिट्टी की जांच के लिए पूसा द्वारा विकसित एसटीएफआर नामक मशीन भी समारोह में जारी की गई। इसके अलावा गाजर की बुवाई व कटाई के लिए बनाई गई मशीनों को भी जारी किया गया।

प्रभारी, पुरतकाल्प सेवाएँ उसा खर्च 24/2

प्रभारी, सुनीता गुप्ता 24/2/15
पत्रिका एवं समाचार पत्र अनुभाग

प्रतिलिपि: -

1. निजी सचिव, निदेशक कार्यालय
2. निजी सचिव, संयुक्त निदेशक (अनुसंधान)
3. निजी सचिव, संयुक्त निदेशक (उसार)
4. निजी सचिव, अधिष्ठाता/संयुक्त निदेशक (शिक्षा)
5. प्रभारी पी-पी आई
6. प्रभारी यू.एस.आई.
7. प्रभारी कैंटर